

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ഷട്ഷഷ്ടിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ഷട്ഷഷ്ടിതമഃ സർഗഃ ॥

സീതാഗർഭതഃ പുത്രദ്വയസ്യ ജന്മ വാൽമീകിനാ തയോ
രക്ഷാവ്യവസ്ഥാകരണമമുനാ വൃത്തേന പ്രസന്നസ്യ
ശത്രുഘ്നസ്യ തതഃ പ്രസ്ഥായ യമുനാതഃ ഗമനം ച

യാമേവ രാത്രിം ശത്രുഘ്നഃ
പർണശാലാം സമാവിശത് |
താമേവ രാത്രിം സീതാപി
പ്രസൂതാ ദാരകദ്വയം || 7.66.1 ||

തതോദ്യരാത്രസമയേ
ബാലകാ മുനിദാരകാഃ |
വാൽമീകേഃ പ്രിയമാചഖ്യഃ
സീതായാഃ പ്രസവം ശുഭം || 7.66.2 ||

ഭഗവൻ രാമപത്നീ സാ
പ്രസൂതാ ദാരകദ്വയം |
തതോ രക്ഷാം മഹാതേജഃ
കുരു ഭൂതവിനാശിനീം || 7.66.3 ||

തേഷാം തദ് വചനം ശ്രുത്വാ
മഹർഷിഃ സമുപാഗമത് |

ബാലചന്ദ്രപ്രതീകാശൗ

ദേവപുത്രൗ മഹൗജസൗ || 7.66.4 ||

ജഗാമ തത്ര ഹൃഷ്ടാത്മാ

ദദർശ ച കുമാരകൗ |

ഭൂതഘ്നീം ചാകരോത് താഭ്യം

രക്ഷാം രക്ഷോവിനാശിനീം || 7.66.5 ||

കുശമുഷ്ടീമുപാദായ

ലവം ചൈവ തു സ ദ്വിജഃ |

വാൽമീകിഃ പ്രദദൗ താഭ്യം

രക്ഷാം ഭൂതവിനാശിനീം || 7.66.6 ||

യസ്തയോഃ പൂർവജോ ജാതഃ

സ കുശൈർമന്ത്രസത്കൃതൈഃ |

നിർമാർജനീയസ്തു തദാ

കുശ ഇത്യസ്യ നാമ തത് || 7.66.7 ||

യശ്ചാവരോ ഭവേത് താഭ്യം

ലവേന സുസമാഹിതഃ |

നിർമാർജനീയോ വൃദ്ധാഭി -

ർലവേതി ച സ നാമതഃ || 7.66.8 ||

ഏവം കുശലവൗ നാമ്നാ

താവുഭൗ യമജാതകൗ |

മത്കൃതാഭ്യം ച നാമഭ്യം

വ്യാതിയുക്തൗ ഭവിഷ്യതഃ || 7.66.9 ||

താം രക്ഷാം ജഗൃഹൂസ്താം ച

മുനിഹസ്താത് സമാഹിതാഃ |

അകുർവംശ്ച തതോ രക്ഷാം
തയോർവിഗതകൽമഷാഃ || 7.66.10 ||

തഥാ താം ക്രിയമാണാം ച
വൃദ്ധാഭിർഗോത്രനാമ ച |
സങ്കീർതനം ച രാമസ്യ
സീതായാഃ പ്രസവൗ ശുഭൗ || 7.66.11 ||

അർധരാത്രേ തു ശത്രുഘ്നഃ
ശുശ്രാവ സുമഹത് പ്രിയം |
പർണശാലാം തതോ ഗത്വാ
മാതർദിഷ്ട്യേതി ചാബ്രവീത് || 7.66.12 ||

തദാ തസ്യ പ്രഹൃഷ്ടസ്യ
ശത്രുഘ്നസ്യ മഹാത്മനഃ |
വൃതീതാ വാർഷികീ രാത്രിഃ
ശ്രാവണീ ലഘുവിക്രമാ || 7.66.13 ||

പ്രഭാതേ സുമഹാവീര്യഃ
കൃത്വാ പൗർവാഹ്ണികീം ക്രിയാം |
മുനിം പ്രാഞ്ജലിരാമന്തര്യ
യയൗ പശ്യാൻമുഖഃ പുനഃ || 7.66.14 ||

സ ഗത്വാ യമുനാതീരം
സപ്തരാത്രോഷിതഃ പഥി |
ഋഷീണാം പുണ്യകീർത്തിനാ -
മാശ്രമേ വാസമഭ്യയാത് || 7.66.15 ||

സ തത്ര മുനിഭിഃ സാർധം
ഭാർഗവപ്രമുഖൈർനൃപഃ |

കമാഭിരഭിരൂപാഭി -

ർവാസം ചക്രേ മഹായശാഃ || 7.66.16 ||

സ കാഞ്ചനാദ്യൈർമുനിഭിഃ സമേതൈ

രഘുപ്രവീരോ രജനീം തദാനീം |

കമാപ്രകാരൈർബഹുഭിർമഹാത്മാ

വിരാമയാമാസ നരേന്ദ്രസുനൂഃ || 7.66.17 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ ഷട്ഷഷ്ടിതമഃ സർഗഃ ||